

मिशन शक्ति 5.0 के तहत महोबा पुलिस की तत्पर कार्रवाई...

औचक ड्राइव में रोडवेज बस स्टैंड से 02 निराश्रित नाबालिग बालिकाओं को सुरक्षित कर वन स्टॉप सेंटर में कराया गया दाखिल...

पुलिस अधीक्षक महोबा, श्री प्रबल प्रताप सिंह के आदेशानुसार दिनांक 02.01.2026 को जनपद महोबा में महिला एवं बालकों की सुरक्षा, सम्मान एवं स्वालम्बन सुनिश्चित करने तथा मिशन शक्ति 5.0 अभियान के उद्देश्यों की प्रभावी प्राप्ति हेतु थाना एएचटी, जनपद महोबा द्वारा एक औचक ड्राइव अभियान संचालित किया गया।

उक्त अभियान के अंतर्गत प्र० नि० अवधेश कुमार मिश्र के नेतृत्व में, मय हमराह उ० नि० फूलचन्द्र मिश्र, का० आनन्द कुमार, म० कां० कविता देवी, थाना एएचटी महोबा, साथ ही श्रीमती क्षमा (प्रभारी, वन स्टॉप सेंटर महोबा), श्रीमती अर्चना (केस वर्कर, वन स्टॉप सेंटर महोबा) एवं श्री दीपक कुमार (कोऑर्डिनेटर, चाइल्ड लाइन महोबा) की संयुक्त टीम द्वारा रोडवेज बस स्टैंड, कोतवाली नगर महोबा पहुँचकर बस स्टेशन परिसर, कार्यालय, प्रतीक्षालय तथा आसपास के क्षेत्र में सघन चेकिंग की गई।

चेकिंग के दौरान रोडवेज परिसर में 02 नाबालिग लड़कियाँ निराश्रित अवस्था में पाई गईं। पूछताछ के दौरान वे अपना स्थानीय पता संतोषजनक रूप से नहीं बता सकीं। बालिकाओं की सुरक्षा एवं संरक्षण को दृष्टिगत रखते हुए, उन्हें विधिसम्मत रूप से अपनी संरक्षा में लेकर थाना कोतवाली नगर महोबा पुलिस टीम के सहयोग से जिला चिकित्सालय महोबा में चिकित्सीय परीक्षण कराया गया।

चिकित्सीय परीक्षण उपरान्त दोनों नाबालिग बालिकाओं को वन स्टॉप सेंटर महोबा में सुरक्षित रूप से दाखिल कराया गया। प्रकरण के संबंध में निर्देशानुसार अग्रिम कार्यवाही प्रचलित है।

महोबा पुलिस जनपद में महिलाओं एवं बच्चों की सुरक्षा हेतु पूर्णतः प्रतिबद्ध है तथा मिशन शक्ति अभियान के अंतर्गत ऐसे अभियान आगे भी निरंतर जारी रहेंगे।



युवती को आत्महत्या के लिये उकसाने वाले वांछित अभियुक्त को थाना खरेला की पुलिस टीम ने किया गिरफ्तार-

पुलिस अधीक्षक महोबा, श्री प्रबल प्रताप सिंह के निर्देशन में जनपद महोबा में अपराध की रोकथाम हेतु आपराधिक घटनाओं में संलिप्त वांछित एवं वारण्टी अभियुक्तों की चेकिंग एवं उनकी गिरफ्तारी/बरामदगी हेतु चलाये जा रहे अभियान के अनुपालन में आज दिनांक 03.01.2026 को अपर पुलिस अधीक्षक, श्रीमती वन्दना सिंह व क्षेत्राधिकारी चरखारी श्री दीपक दुबे के निकट पर्यवेक्षण में प्रभारी निरीक्षक थाना खरेला श्री नन्हेलाल द्वारा गठित की गयी उ0नि0 अवनीश कुमार यादव मय हमराह हे0का0 प्रदीप कुमार व का0 विशाल जायसवाल के नेतृत्व में पुलिस टीम ने थानाहाजा में आत्महत्या के लिए उकसाने के प्रकरण में पंजीकृत अभियोग मु0अ0सं0 112/25 धारा 108 बीएनएस से सम्बन्धित एक नफर वांछित अभियुक्त राम नरेश लोधी पुत्र रमेश लोधी नि0ग्राम दबका (जरौली) थाना खरेला जिला महोबा को थानाक्षेत्र अन्तर्गत ग्राम दबका को जाने वाली नहर पुलिया के पास वहद ग्राम जरौली के पास से नियमानुसार गिरफ्तार किया गया है। अभियुक्त के विरुद्ध नियमानुसार आवश्यक विधिक कार्यवाही पूर्ण कर मा0 न्यायालय के समक्ष पेशी हेतु भेजा गया है।

गिरफ्तार अभियुक्त का विवरण -

- रामनरेश पुत्र रमेश लोधी नि0 ग्राम दबका (जरौली) थाना खरेला जिला महोबा

गिरफ्तार करने वाले पुलिस टीम का विवरण:-

1. उ0नि0 अवनीश कुमार यादव
2. हे0का0 प्रदीप कुमार
3. का0 विशाल जायसवाल



मिशन शक्ति 5.0 : नारी सुरक्षा, सम्मान व स्वावलंबन को लेकर

महोबा पुलिस का सशक्त जागरूकता अभियान...

पुलिस अधीक्षक महोबा श्री प्रबल प्रताप सिंह के कुशल निर्देशन में तथा अपर पुलिस अधीक्षक महोबा श्रीमती वन्दना सिंह के निकट पर्यवेक्षण में “मिशन शक्ति अभियान फेज-5” के अन्तर्गत आज दिनांक- 03.01.2026 को जनपद महोबा में महिलाओं एवं बालिकाओं की सुरक्षा, सशक्तिकरण एवं विश्वास का वातावरण सुदृढ़ करने के उद्देश्य से व्यापक जागरूकता अभियान चलाया गया।

“मिशन शक्ति 5.0” अभियान के अन्तर्गत जनपद के समस्त थानों द्वारा प्रमुख बाजारों, कस्बों, चौराहों, धार्मिक स्थलों एवं अन्य महत्वपूर्ण सार्वजनिक स्थानों पर महिला पुलिस कर्मियों की सक्रिय सहभागिता से महिलाओं एवं बालिकाओं को उनके अधिकारों, सरकारी कल्याणकारी योजनाओं तथा सुरक्षा संबंधी संसाधनों की जानकारी प्रदान की गई।

अभियान के दौरान विभिन्न विभागों की योजनाओं जैसे मुख्यमंत्री कन्या सुमंगला योजना, उत्तर प्रदेश रानी लक्ष्मीबाई आर्थिक सहायता योजना, निराश्रित महिला पेंशन योजना, उत्तर प्रदेश राज्य ग्रामीण आजीविका मिशन, प्रधानमंत्री उज्ज्वला योजना, पीएम सम्मान निधि योजना, वन स्टॉप सेंटर, आयुष्मान योजना, सुरक्षित मातृत्व आश्वासन सुमन योजना, महिला शक्ति केंद्र योजना, मुख्यमंत्री अभ्युदय योजना आदि की जानकारी पंपलेट के माध्यम से दी गई।

महिलाओं को पुलिस विभाग से संबंधित महत्वपूर्ण हेल्पलाइन नंबरों जैसे वीमेन पावर लाइन-1090, पुलिस आपातकालीन सेवा-112, सीएम हेल्पलाइन-1076, स्वास्थ्य सेवा-102, एम्बुलेंस सेवा-108, महिला हेल्पलाइन-181, साइबर क्राइम हेल्पलाइन-1930 आदि के बारे में भी विस्तार से अवगत कराया गया।

महोबा पुलिस द्वारा चलाया गया यह अभियान महिलाओं में सुरक्षा का भरोसा, आत्मनिर्भरता की सोच और सम्मान का भाव विकसित करने की दिशा में एक सशक्त पहल है।

